

ಪು. 149 (139) ಶ್ರೀ ಬಿ. ಬಿ. ಚಿಮ್ಮನಕಟ್ಟೆ (ಬಾದಾಮಿ).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಬಾದಾಮಿ ತಾಲ್ಲೂಕಿನಲ್ಲಿ ಚಿಂಚಲಕಟ್ಟೆ, ದವಳಖೋಡ, ಬಿಳ್ಳಿತಿಂಡಿ ಗ್ರಾಮಗಳಿಗೆ ಕುಡಿಯುವ ನೀರಿನ ತೊಂದರೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ಶಾಶ್ವತ ಕುಡಿಯುವ ನೀರಿನ ಯೋಜನೆಗೆ ಸರಕಾರದವರು ಈ ವರ್ಷದಲ್ಲಿಯೇ ಮಂಜೂರಾತಿ ನೀಡುವರೇ ?

ಶ್ರೀ ಎಂ. ಪಿ. ಪ್ರಕಾಶ್ (ರಾಜ್ಯ ಸಾರಿಗೆ ಮಂತ್ರಿಗಳು).— ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರ ಪರವಾಗಿ :—

ಅ. ಬಾದಾಮಿ ತಾಲ್ಲೂಕಿನ ಚಿಂಚಲಕಟ್ಟೆ ಗ್ರಾಮದಲ್ಲಿ ಮಾತ್ರ ಕುಡಿಯುವ ನೀರಿನ ಸಮಸ್ಯೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ಆ. ಚಿಂಚಲಕಟ್ಟೆ : ಈ ಗ್ರಾಮದ ಜನಸಂಖ್ಯೆ 1971ನೇ ಜನಗಣತಿ ಪ್ರಕಾರ 594 ಇರುತ್ತದೆ. ಈಗಾಗಲೇ ಮೂರುವೆ ಕೊಳವೆ ಬಾವಿಗಳನ್ನು ತೋಡಲಾಗಿದ್ದು ಅವುಗಳಲ್ಲಿ ಸಾಕಷ್ಟು ನೀರು ದೊರೆಯದೆ ಇದ್ದು ಬಂದಿ, ಬಂದು ಲಕ್ಷ ರೂಪಾಯಿಗಳ ಅಂದಾಜು ಪಟ್ಟಿಯ ಸಂಕ್ಷಿಪ್ತ ರೀತಿಯ ನೀರು ಸರಬರಾಜು ಯೋಜನೆಯನ್ನು ಬಿಜಾಪುರ ಜಿಲ್ಲಾಭಿವೃದ್ಧಿ ಮಂಡಳಿಯ ಒಪ್ಪಿಗೆಗಾಗಿ ಕಳುಹಿಸಲಾಗಿದೆ.

ದವಳ ಖೋಡ : ಈ ಗ್ರಾಮದ ಜನಸಂಖ್ಯೆ 1971ನೇ ಜನಗಣತಿ ಪ್ರಕಾರ 572 ಇರುತ್ತದೆ. ಈಗಾಗಲೇ ಎರಡು ಕೊಳವೆ ಬಾವಿಗಳನ್ನು ತೋಡಲಾಗಿದ್ದು ಅವುಗಳಿಗೆ ಕೈಚಾಲಿತ ಪಂಪುಗಳನ್ನು ಅಳವಡಿಸಲಾಗಿದೆ. ಸಾಕಷ್ಟು ಪ್ರಮಾಣದಲ್ಲಿ ಕುಡಿಯುವ ನೀರು ದೊರೆಯುತ್ತಿರುವುದರಿಂದ ಈ ಗ್ರಾಮದಲ್ಲಿ ಕುಡಿಯುವ ನೀರಿನ ಸಮಸ್ಯೆ ಸದ್ಯಕ್ಕೆ ಇರುವುದಿಲ್ಲ. ಬಿಳ್ಳಿತಿಂಡಿ : ಈ ಗ್ರಾಮದ ಜನಸಂಖ್ಯೆ 1971ನೇ ಜನಗಣತಿ ಪ್ರಕಾರ 279 ಇರುತ್ತದೆ. ಈ ಗ್ರಾಮವು ಪವಲಖೋಡ ಹಳ್ಳಿಗೆ ಸಮೀಪವಿರುವುದರಿಂದ, ಇದು ಕುಡಿಯುವ ನೀರಿನ ಸಮಸ್ಯೆ ಇಲ್ಲದ ಹಳ್ಳಿಯೆಂದು ಪರಿಗಣಿಸಲ್ಪಟ್ಟಿದೆ. ಸದ್ಯಕ್ಕೆ ತೆರೆದ ಬಾವಿಗಳ ಮೂಲಕ ನೀರಿನ ಆಸರೆ ಇದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ. —ಅ) ಪ್ರಶ್ನೆಗೆ ಕುಡಿಯುವ ನೀರಿನ ಸಮಸ್ಯೆ ಇಲ್ಲವೆಂದು ಹೇಳಿದ್ದೀರಿ.

ಆ) ಪ್ರಶ್ನೆಗೆ 3 ಬೋರ್‌ವೆಲ್‌ಗಳನ್ನು ಹಾಕಿದ್ದೇವೆ, ಆದರೂ ಸಾಕಷ್ಟು ನೀರು ಬಂದಿಲ್ಲವೆಂದು ಹೇಳಿದ್ದೀರಿ. ಅಂದಾಗಲಿ ಸಾಕಷ್ಟು ನೀರು ದೊರೆಯದೆ ಜನರಿಗೆ ಬಹಳ ತೊಂದರೆಯಾಗಿದೆ ಎಂದು ಅರ್ಥವಾಗುತ್ತದೆ. ಆದ್ದರಿಂದ ತತ್ಕೃಪೆಯಿಂದ ಇದರ ಅರ್ಥ ಕಲೋಮೀಟರ್ ಅಂತರದಲ್ಲಿರುವ 2-3 ಹಳ್ಳಿಗಳನ್ನು ಕೂಡಿಸಿ ಬಂದು ಶಾಶ್ವತ ನೀರು ಸರಬರಾಜು ಯೋಜನೆಯನ್ನು ಮಾಡುವುದಕ್ಕೆ ಸರ್ಕಾರ ಈ ವರ್ಷ ಕ್ರಮ ಕೈಗೊಳ್ಳುತ್ತದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್. —ಈ ಬಗ್ಗೆ 23-5-83ರಂದು ಜಿಲ್ಲಾ ಆರೋಗ್ಯ ಸಂಸ್ಥೆಗೆ ಕ್ರಮ ಕೈಗೊಳ್ಳುವುದಕ್ಕೆ ಕಳುಹಿಸಿಕೊಡಲಾಗಿದೆ. ಈಗ ಚಿಂಚಲಕಟ್ಟೆ ಗ್ರಾಮಕ್ಕೆ ಗಂಟೆಗೆ 120 ಗ್ಯಾಲನ್ ನಷ್ಟು ನೀರು ಬರುತ್ತಿದೆ. ಇಲ್ಲೂ ಕೂಡ ಬೇಸಿಗೆಯಲ್ಲಿ ನೀರು ಕಡಿಮೆ ಆಗುವುದರಿಂದ ಆ ಗ್ರಾಮವನ್ನು ಕೂಡ ಗ್ರಾಮಾಭಿವೃದ್ಧಿ ಯೋಜನೆಯಲ್ಲಿ ಸೇರಿಸಲು ಕ್ರಮ ಕೈಗೊಳ್ಳಲಾಗಿದೆ.

ಶ್ರೀ ಬಿ. ಬಿ. ಚಿಮ್ಮನಕಟ್ಟೆ. —3 ಹಳ್ಳಿಗಳನ್ನು ಸೇರಿಸಿ ಬಂದು ಶಾಶ್ವತ ನೀರು ಸರಬರಾಜು ಯೋಜನೆ ಮಾಡುವ ಕಾರ್ಯಕ್ರಮದಲ್ಲಿ ಚಿಂಚಲಕಟ್ಟೆ ಗ್ರಾಮಕ್ಕೆ ಬಂದು ಲಕ್ಷ ರೂಪಾಯಿನ ಯೋಜನೆಯನ್ನು ಕಳುಹಿಸಲಾಗಿದೆ. ಅದನ್ನಾದರೂ ತ್ವರಿತವಾಗಿ ಈ ವರ್ಷ ತರುವುದಕ್ಕೆ ಯೋಜನೆ ಮಾಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್. —ಈ ವರ್ಷದ ಬರಗಾಲ ಯೋಜನೆ ಕೆಳಗೆ ಅದನ್ನು ತೆಗೆದುಕೊಳ್ಳಲಾಗುವುದು.

ಅಧ್ಯಕ್ಷರು. —ಪ್ರಶೋತ್ತರ ವೇಳೆ ಮುಗಿಯಿತು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು

ಶ್ರೀ ಎ. ಲಕ್ಷ್ಮೀನಾರಾಯಣ್. —ನಾನು 9ನೇ ಲಿಖಿತ ಉತ್ತರಗಳ ಪಟ್ಟಿಯನ್ನು ಸಭೆಯ ಮುಂದಿಡಬಯಸುತ್ತೇನೆ.

ನಿಷಯ : —ತೆಗೆದ ಆಣೆಗಳ ನಿರ್ಮಾಣದ ಬಗ್ಗೆ.

ಪು. 73 (3) ಶ್ರೀ ಬಿ. ಗಂಗಣ್ಣ (ಕಳ್ಳೆಬೆಳ್ಳೆ).—ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ತಿಪಟೂರು ಉಪವಿಭಾಗ, ತುಮಕೂರು ಉಪವಿಭಾಗದ ಭಾಗ ಮತ್ತು ಮಧುಗಿರಿ ಉಪವಿಭಾಗದ ಪ್ರದೇಶಗಳನ್ನು ತೆಂಗು ಬೆಳೆಯುವ ಪ್ರದೇಶಗಳು ಎಂಬುವುದು ಸರ್ಕಾರಕ್ಕೆ ತಿಳಿದಿದೆಯೇ ? ಮತ್ತು ತೆಂಗಿನ ಅಣೆಗಳ ನಿರ್ಮಾಣ ಈ ಪ್ರದೇಶಗಳಲ್ಲಿ ಅವಶ್ಯಕತೆ ಇದೆಯೇ ;

ಆ. ಹಾಗಿದ್ದರೆ ಇವೆರಡೂ ಉಪ ವಿಭಾಗಗಳ ಪ್ರದೇಶಗಳಲ್ಲಿ ತೆಂಗಿನ ಅಣೆಗಳ ನಿರ್ಮಾಣವನ್ನು ತೆಗೆದುಕೊಳ್ಳಲು ಸರ್ಕಾರವು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಬಿ. ಎಲ್. ಗೌಡ (ಕೃಷಿ ಮಂತ್ರಿಗಳು):—

ಆ. ಹೌದು.

ಆ. ಸರ್ಕಾರವು ತೆಂಗಿನ ಅಣೆಗಳ ನಿರ್ಮಾಣಕ್ಕೆ ಎಲ್ಲಾ ವಿಧವಾದ ಪ್ರೋತ್ಸಾಹವನ್ನು ಕೊಡುತ್ತಿದೆ. ಮೇಲ್ಕಂಡ (ಅ) ಪ್ರಶ್ನೆಗೆ ಈ ಕೆಳಕಂಡ ವಿವರಣೆಯನ್ನು ಕೊಡಲಾಗಿದೆ.

ಉಪವಿಭಾಗದ ಹೆಸರು	ತೆಂಗಿನ ಅಣೆಗಳ ನಿರ್ಮಾಣದ ಕಾರ್ಯ ಕ್ರಮಗಳನ್ನು ಕೈಗೊಳ್ಳಬೇಕಾಗಿರುವ ಸಂಖ್ಯೆ	ತೆಂಗಿನ ಅಣೆಗಳು ಪೂರ್ಣಗೊಂಡಿರುವ ಸಂಖ್ಯೆ
----------------	--	------------------------------------

1) ತುಮಕೂರು	1	1
2) ತಿಪಟೂರು	26	9
3) ಮಧುಗಿರಿ	ಇಲ್ಲ	ಇಲ್ಲ

ವಿಷಯ :- ಮೈಸೂರು ತಾಲ್ಲೂಕಿನಲ್ಲಿ ಕೊಳವೆ ಬಾವಿಗಳನ್ನು ಬದಗಿಸುವುದು.

ಆ. ಮೈಸೂರು ತಾಲ್ಲೂಕಿನ ಯಾವ ಯಾವ ಹಳ್ಳಿಗೆ ಕೊಳವೆ ಬಾವಿಗಳಿಲ್ಲ ;

ಆ. ಸದ್ದಿ ಹಳ್ಳಿಗಳಿಗೆ ಕೊಳವೆ ಬಾವಿಗಳನ್ನು ಬದಗಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು) :—

ಆ. ಮೈಸೂರು ತಾಲ್ಲೂಕಿನಲ್ಲಿ ಬಂದಾದರೂ ಕೊಳವೆ ಬಾವಿ ಇಲ್ಲದ ಯಾವ ಹಳ್ಳಿಗಳು ಇಲ್ಲ.

ಆ. ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ :- ಬಿಜಾಪುರ ಜಿಲ್ಲೆಯ ನೇಕಾರರಿಗೆ ಮುನ್ನಡೆ ಯೋಜನೆಯ ಸೌಲಭ್ಯ.

ಪ್ರ. 74 (36) ಶ್ರೀ ಮಲ್ಲಿಕಾರ್ಜುನ ವೀರಪ್ಪ ಬನ್ನಿ (ಗುಳೇದೋಗುಡ್ಡ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಆ. ಬಿಜಾಪುರ ಜಿಲ್ಲೆಯೇ ಅತ್ಯಂತ ಹೆಚ್ಚಿನ ನೇಕಾರರನ್ನು ಹೊಂದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಹಾಗಾದರೆ, ಬಿಜಾಪುರ ಜಿಲ್ಲೆಯ ನೇಕಾರರಿಗೆ ಮುನ್ನಡೆ ಯೋಜನೆಯ ಮೇರೆಗೆ ಹಣ ಹಂಚಲಾಗಿದೆಯೇ ;

ಇ. ಹಾಗಿದ್ದರೆ, ಮುನ್ನಡೆ ಯೋಜನೆ ಮೇರೆಗೆ ಎಷ್ಟು ಜನರಿಗೆ ಹಣ ಹಂಚಲಾಗಿದೆ ;

ಈ. ಅದರ ಮೊತ್ತವೆಷ್ಟು ? (ಕಳೆದ ಮೂರು ವರ್ಷದ ಮಾಹಿತಿಯನ್ನು ಬದಗಿಸುವುದು) ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು) :—

ಆ. ಹೌದು.

ಆ. ಮುನ್ನಡೆ ಯೋಜನೆ ನೇಕಾರರಿಗೆ ಅನ್ವಯಿಸುವುದಿಲ್ಲ. ಆದುದರಿಂದ ಹಣ ಹಂಚಿಲ್ಲ.

ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಈ. ಮೇಲಿನಂತೆ.

ಮನವಿಗಳು

ಶ್ರೀ ಧನಂಜಯಕುಮಾರ್ ವಿ.—ನಾನು ಈಗಾಗಲೇ ತಮಗೆ ಹಿಂದು ನೋಟೀಸ್ ಕಳುಹಿಸಿದ್ದೇನೆ. ಕಳೆದ 3-4 ದಿನಗಳಿಂದ ಮಂಗಳೂರಿನಲ್ಲಿ ವಿದ್ಯಾರ್ಥಿಗಳು ಮುಷ್ಕರ ಹೂಡಿದ್ದಾರೆ. ಇದರ ಬಗ್ಗೆ ಸರ್ಕಾರಕ್ಕೆ ಸಾಕಷ್ಟು ಅರಿವು ಇದೆ. ಅಲ್ಲಿ ಎಲ್ಲ ಹುದ್ದೆಗಳು ಬಾಲಿ ಇವೆ.

ಅಧ್ಯಕ್ಷರು.—ಈಗಾಗಲೇ ಈ ಪ್ರಶ್ನೆಯನ್ನು ಎತ್ತಿದ್ದೀರಿ ಮತ್ತು ಮಂತ್ರಿಗಳು ಸಹ ಉತ್ತರಿಸಿದ್ದಾರೆ. ಬಹಳ ಸಿನಿಯರ್ ಮತ್ತು ಅನುಭವಿಗಳಾದವರನ್ನು ಬಡ್ತಿ ಕೊಟ್ಟು ಇನ್ನೊಂದು ಕಡೆಗೆ ವರ್ಗ ಮಾಡಿ ಪ್ರಿನ್ಸಿಪಾಲರಾಗಿ ಹಾಕಿದ್ದೇವೆಂದು ಹೇಳಿದ್ದಾರೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿ ಹಕ್ಕು ಪತ್ರಗಳ ಬಹಿರಂಗ ಮಾರಾಟ ಎಂದು ಮುಂಚಾನೆ ಪತ್ರಿಕೆಯಲ್ಲಿ ಬಂದಿದೆ.

ಅಧ್ಯಕ್ಷರು.—ಆ ಬಗ್ಗೆ ನನಗೆ ಯಾವ ನೋಟೀಸು ಬಂದಿಲ್ಲ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಕಳುಹಿಸಿದ್ದೇನೆ. ಇದು ಬಹಳ ಮುಖ್ಯವಾದ ಪ್ರಶ್ನೆ ಯಾದ್ದರಿಂದ ಇದನ್ನು ದಯವಿಟ್ಟು ನಾಳೆ ತೆಗೆದುಕೊಳ್ಳುತ್ತೀರಾ ?

ಅಧ್ಯಕ್ಷರು.—ನೋಟೀಸ್ ಬಂದಿದ್ದರೆ ನಾಳೆ ತೆಗೆದುಕೊಳ್ಳಬಹುದು.